

Број акта: 10
Рок на изготвување: 10
Датум: 16.02.2026



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА КУЛТУРА И ТУРИЗАМ

Бр. 301 21-746/2025

16.02.2026 год.

Скопје

РЕПУБЛИКА СЕВЕРНА МАКЕДОНИЈА
НАЦИОНАЛНА УСТАНОВА ЦЕНТАР ЗА КУЛТУРА
„ГРИГОР ПРЛИЧЕВ“ - ОХРИД

20.02.2026

Својствен знак shenja i kviore:	
Својствен kafinastiles:	
Одина viti:	Потпис Nenshkrimi:

Врз основа на член 55 став (1) од Законот за организација и работа на органите на државната („Службен весник на РМ“ бр. 58/00, 44/02, 82/08, 167/10 и 51/11 и „Службен весник на Република Северна Македонија“ бр. 96/19, 110/19, 154/19 и 121/24) и член 70 став (6) од Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на Република Северна Македонија“ бр.265/24 и бр.132/25), а во врска со Одлуката за избор на национални установи во 2026 година на кои работењето ќе се финансира со делегиран буџет бр.53-997/1 од 30.01.2026 година, министерот за култура и туризам го донесе следново:

РЕШЕНИЕ

1. Со ова решение се утврдува висината на финансиските средства за работа на Национална установа Центар за култура „Григор Прличев“ – Охрид за 2026 година во износ од 4.680.000 (четири милиони шестотини и осумдесет илјади) денари од кои:

- 2.600.000 денари од буџетските средства во програма 41, драмска дејност и расходна ставка 464 - разни трансфери на Министерството за култура и туризам;
- 230.000 денари од буџетските средства во програма 47, фолклорна дејност и расходна ставка 464 - разни трансфери на Министерството за култура и туризам;
- 1.000.000 денари од сметката 631, програма 70, културно уметнички манифестации и расходна ставка 464 - разни трансфери на Министерството за култура и туризам;
- 100.000 денари од буџетските средства од сметката 631 во програма 84-Одржување на објектите и опремата и расходна ставка 480 - Купување на машини и опрема на Министерството за култура и туризам;
- 60.000 денари од буџетска програма 60, визуелните уметности, архитектура и дизајн и расходна ставка 464 -разни трансфери на Министерството за култура и туризам.
- 480.000 денари од буџетски средства во програма 40, музичка и музичко-сценска и расходна ставка 464-разни трансфери на Министерството за култура и туризам;
- 210.000 денари од сметката 631, програма 10, издавачка дејност и расходна ставка 464 - разни трансфери на Министерството за култура и туризам;

2. Министерството за култура и туризам ќе учествува во финансирањето на трошоците за електрична енергија и комунални услуги на установата и висината на истите ќе биде утврдена со посебен Договор, склучен меѓу Министерството за култура и туризам и установата.

3. Директорот на Националната установа Горан Стојановски е должен во рок од 15 дена од денот на донесувањето на ова решение, а по претходна согласност на Управниот одбор на националната установа, да ја донесе Годишната програма за работа на установата за 2026 година.

4. Министерството за култура и туризам и директорот на Националната установа Центар за култура „Григор Прличев“ – Охрид ќе склучат договор за финансирање на

Годишната програма за работа на Национална установа Центар за култура „Григор Прличев“ – Охрид за 2026 година.

5. Ова решение влегува во сила од денот на неговото донесување.

ОБРАЗЛОЖЕНИЕ

Согласно член 70 од Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на Република Северна Македонија“ бр.265/24 и бр.132/25), директорот на националната установа во јуни во тековната година за наредната година до Министерството за култура и туризам доставува нацрт годишна програма за работа на установата. Во нацрт-годишната програма се изразени средствата потребни за: програмски активности, оперативни трошоци на установата, плати и други надоместоци за вработените и за надворешните соработници кои ќе се ангажираат за остварување на програмата, материјалните трошоци и трошоците за инвестициско одржување, осигурување, адаптација и набавка на опрема за установата. Во нацрт-годишната програма се изразуваат и средствата кои националната установа планира да ги оствари по други основи како сопствени приходи, приходи од услуги и донации. Нацрт-годишната програма содржи проекти со спецификација на трошоците по намени и активности.

Министерството за култура и туризам на ден 05.06.2025 година на својата веб-локација (www.kultura.gov.mk) објави Соопштение за Националните установи од областа на културата за доставување Нацрт годишна програма за 2026 година.

Национална установа Центар за култура „Григор Прличев“ – Охрид, со Допис бр. УП1 21-746 од 30.06.2025 година до Министерството за култура и туризам достави Нацрт годишна програма за работа на националната установа за 2026 година.

Министерот за култура и туризам донесе Одлука за избор на национални установи во 2026 година на кои работењето ќе се финансира со делегиран буџет бр.53-997/1 од 30.01.2026 година.

Согласно член 70 став (5) од Законот за културата, за проектите содржани во нацрт-годишната програма одлучува министерот за култура и туризам на предлог на комисиите, односно надворешните соработници од членот 11 став (5) од овој закон, во рок од 45 дена од денот на донесувањето на Буџетот на Република Северна Македонија.

Согласно членот 70 став (6) од Законот за културата, по исклучок од член 70 став (5) од законот, за одредени национални установи кои во изминатата година покажале исклучителни резултати во работењето, министерот за култура и туризам во рок од 15 дена од денот на донесувањето на Буџетот на Република Северна Македонија одлучува само за висината на финансиските средства за работа на националната установа, а не и за проектите содржани во нацрт-годишната програма.

Согласно со член 70 став (7) од Законот за културата, Годишната програма за работа на националната установа ја донесува директорот на установата, по претходна согласност на управниот одбор во рок од 15 дена од денот на донесувањето на ова решение.

Согласно со член 70-а од Законот за културата, Министерството за култура и туризам и директорот на националната установа склучуваат договор за финансирање на годишната програма за работа на националната установа.

Имајќи го предвид напред наведеното, министерот за култура и туризам одлучи како во диспозитивот на ова решение.

Правна поука: Против ова Решение во рок од 30 дена од денот на неговото доставување може да се поведе управен спор пред надлежниот суд.



МИНИСТЕР

Зоран Љутков

Доставено до:

- националната установа
- архивата на Министерството за култура и туризам

Подготви: Бесим Ибраими, советник *BI*
Одобри: Снежана Иванова-Китанова, помошник раководител на Сектор *SK*
Согласен: м-р Маја Седрак, раководител на Сектор *MS*

Одобри: Беса О.Муртеза, раководител на одделение *BO*
Одобри: Снежана Иванова-Китанова, помошник раководител на Сектор *SK*
Согласен: м-р Маја Седрак, раководител на Сектор

Одделение за визуелни уметности архитектура и дизајн
Подготви: м-р Мариела М. Аџигогова, советник *MA*
Провери: Александра Север, раководител на одделение *AS*
Согласен: м-р Маја Седрак, раководител на сектор

Подготви/Одобри: Елена Николовска, раководител на одделение *EN*
Согласна: м-р Маја Седрак, раководител на сектор

Подготви: м-р Весна Ѓуровска, раководител на одделение *WV*
Одобри: д-р Билјана Тударовска-Купева, раководител на сектор *BT*
Согласен: м-р Катерина Пејкова, државен советник

Подготви: Цветанка Јакимовска, советник *CV*
Проверил: Владимир Попоски, раководител на сектор